

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīmannigamāntamahādēśikaiḥ anugṛhītam
॥ śrī ṣoḍaśāyudhastōtram ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī ṣoḍaśāyudhastōtram ॥

śrīmān vēñkaṭanāthāryaḥ kavitārkikakēsarī |

vēdāntācāryavaryō mē sannidhattāṁ sadā hṛdi ||

svasaṅkalpakalākalpairāyudhairāyudhēśvaraḥ |

juṣṭaḥ ṣoḍaśabhirdivyairjuṣatāṁ vaḥ paraḥ pumān || 1 ||

yadāyattāṁ jagaccakram kālacakram ca śāsvatam |

pātu vastat param cakram cakrarūpasya cakriṇaḥ || 2 ||

yatprasūtiśatairāsan rudrāḥ paraśulāñchanāḥ |

sa divyō hētirājasya paraśuḥ paripātu vaḥ || 3 ||

hēlayā hētirājēna yasmin daityāḥ samuddhṛtē |

śakuntā iva dhāvanti sa kuntāḥ pālayēta vaḥ || 4 ||

daityadānavamukhyānāṁ daṇḍyānāṁ yēna daṇḍanam |

hētidaṇḍēśadaṇḍō’sau bhavatāṁ daṇḍayēddviṣaḥ || 5 ||

ananyānvayabhaktānāṁ rundhannāśāmataṅgajān |

anaṅkuśavihārō vaḥ pātu hētīśvarāṅkuṣaḥ || 6 ||

sambhūya śalabhāyantē yatra pāpāni dēhinām |

sa pātu śatavaktrāgnihētirhētīśvarasya vaḥ || 7 ||

avidyām svaprakāśēna vidyārūpaśchinatti yaḥ |

sa sudarśananistrimśassautu vastattvadarśanam || 8 ||

*kriyāśaktiguṇo viṣṇōryō bhavatyatiśaktimān |
akuṇṭhaśaktih sā śaktiraśaktim vārayēta vaḥ || 9 ||*

*tāratvaṁ yasya saṃsthānē śabdē ca paridṛsyatē |
prabhōḥ praharaṇēndrasya pāñcajanyaḥ sa pātu vaḥ || 10 ||*

*yam sāttvikamahaṅkāram āmanantyakṣasāyakam |
avyādvaścakrarūpasya taddhanuḥ śārṅgadhanvanaḥ || 11 ||*

*āyudhēndrēṇa yēnaiva viśvasargō viracyatē |
sa vaḥ saudarśanah kuryāt pāśah pāśavimōcanam || 12 ||*

*vihārō yēna dēvasya viśvakṣētrakṛṣīvalaḥ |
vyajyatē tēna sīrēṇa nāsīravijayōstu vaḥ || 13 ||*

*āyudhānāmahaṁ vajraṁ ityagīyata yaḥ sa vaḥ |
avyāddhētīśavajrō’sau adadhīcyasthisambhavaḥ || 14 ||*

*viśvasaṁhṛtiśaktiryā viśrutā buddhirūpiṇī |
sā vaḥ saudarśanī bhūyāt gadapraśamanī gadā || 15 ||*

*yātyatikṣōdaśālitvam musalō yēna tēna vaḥ |
hētīśamusalēnāśu bhidyatāṁ mōhamausalam || 16 ||*

*śūlidṛṣṭamanōrvācyō yēna śūlayati dviṣaḥ |
bhavatāṁ tēna bhavatāt triśūlēna viśūlatā || 17 ||*

*astragrāmasya kṛtsnasya prasūtim yam pracakṣatē |
sō’vyāt sudarśanō viśvam āyudhaiḥ ṣoḍaśāyudhaḥ || 18 ||*

*śrīmadvēṅkaṭanāthēna
śrēyasē bhūyase satām |*

*kṛtēyamāyudhēndrasya
ṣoḍaśāyudhasamstutih || 19 ||*

*॥ iti śrī ṣoḍaśāyudhastōtram samāptam ॥
kavitārkikasiṁhāya kalyāṇaguṇaśālinē ।
śrīmatē vēṅkaṭēśāya vēdāntaguravē namah ॥*